

## అరణ్యపర్వము - జ్ఞానపుటము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే,  
అనుశాసనపర్వాంతర్గత దానధర్మపర్వణి శ్రాద్ధకల్పే యథాశక్తి,  
శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



భీష్మ ఉవాచ ।

యమస్తు యాని శ్రాద్ధాని ప్రోవాచ శశబిందవే ।

తాని మే శృణు కామ్యాని నక్షత్రేషు పృథక్ పృథక్ ॥ 1॥

శ్రాద్ధం యః కృత్తికాయోగే కుర్వీత సతతం నరః ।

అగ్నీనాథాయ సాపత్యః యజేత విగతజ్వరః ॥ 2॥

అపత్యకామో రోహిణ్యాం తేజస్కామో మృగోత్తమే ।

కూరకర్మా దదచ్ఛ్రాద్ధమ్ ఆర్ద్రాయాం మానవో భవేత్ ॥ 3॥

ధనకామో భవేన్మర్త్యః కుర్వన్ శ్రాద్ధం పునర్వసౌ ।

పుష్టికామోఽథ పుష్యేణ శ్రాద్ధమీహేత మానవః ॥ 4॥

ఆశ్లేషాయాం దదన్ శ్రాద్ధం ధీరాన్ పుత్రాన్ ప్రజాయతే ।

జ్ఞాతీనాం తు భవేచ్ఛ్రేష్ఠః మఘాసు శ్రాద్ధమావపన్ ॥ 5॥

ఫల్గునీషు దదన్ శ్రాద్ధం సుభగః శ్రాద్ధదో భవేత్ ।

అపత్యభాగుత్తరాసు హస్తేన ఫలభాగ్ భవేత్ ॥ 6॥

చిత్రాయాం తు దదన్ శ్రాద్ధం లభేద్ రూపవతః సుతాన్ ।

స్వాతియోగే పితౄనర్చ్య వాణిజ్యముపజీవతి ॥ 7॥

బహుపుత్రో విశాఖాసు పుత్రమీహన్ భవేన్నరః ।

అనూరాధాసు కుర్వాణః రాజచక్రం ప్రవర్తయేత్ ॥ 8॥

ఆధిపత్యం వ్రజేన్మర్త్యః జ్యేష్ఠాయామపవర్జయన్ ।

నరః కురుకులశ్రేష్ఠ ఋద్ధో దనుపురఃసరః ॥ 9॥

మూలే త్వారోగ్యమృచ్ఛేత యశోఽఽ షాఢాసు చోత్తమమ్ ।

ఉత్తరాసు త్వషాఢాసు వీతశోకశ్చరేన్మహీమ్ ॥ 10॥

శ్రాద్ధం త్వభిజితా కుర్వన్ భిషక్ సిద్ధిమవాప్నుయాత్ ।  
శ్రవణేషు దదన్ శ్రాద్ధం ప్రేత్య గచ్ఛేత్ స సద్గతిమ్ ॥ ॥11॥

రాజ్యభాగీ ధనిష్ఠాయాం భవేత నియతం నరః ।  
నక్షత్రే వారుణే కుర్వన్ భిషక్సిద్ధిమవాప్నుయాత్ ॥ ॥12॥

పూర్వప్రోష్ఠపదాః కుర్వన్ బహూన్ విందత్యజావికాన్ ।  
ఉత్తరాసు ప్రకుర్వాణః విందతే గాః సహస్రశః ॥ ॥13॥

బహుకుప్యకృతం విత్తం విందతే రేవతీం శ్రితః ।  
అశ్వనీష్వశ్వాన్ విందేత భరణీష్వాయురుత్తమమ్ ॥ ॥14॥

ఇమం శ్రాద్ధవిధిం శ్రుత్వా శశబిందుస్తథాకరోత్ ।  
అక్లేశేనాజయచ్ఛాపి మహీం సోఽనుశశాస హ ॥ ॥15॥

ఇతి శ్రీమన్మహాభారతే అనుశాసనపర్వణి దానధర్మపర్వణి  
శ్రాద్ధకల్ప నామకోఽధ్యాయః ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

